

नीलामघर पुं. (पुर्त.+तद्.) वस्तुओं को नीलाम किए जाने का व्यावसायिक स्थान दे. नीलाम।

नीलामी स्त्री. (पुर्त.) वाणि. 1. नीलाम की प्रक्रिया 2. नीलाम द्वारा खरीदी या बेची जाने वाली वस्तु।

नीलामी कीमत स्त्री. (पुर्त.+फा.) वाणि. नीलाम की जा रही वस्तु का अधिकतम निर्धारित मूल्य जिसका निर्धारण हथौड़े आदि के शब्द के साथ खरीदने के इच्छुक व्यक्तियों द्वारा लगाई जाने वाली बोली के आधार पर किया जाता है।

नीलामी बिक्री स्त्री. (पुर्त.+तद्.) वस्तु-विशेष को नीलाम करने के लिए आयोजित विक्रय-मेला जिसमें सर्वाधिक मूल्य की बोली लगाने वाले को वस्तु बेच दी जाती है।

नीलारुण पुं. (तत्.) उषाकाल, प्रभात।

नीलाश्म पुं. (तत्.) नीलम, नीलमणि।

नीलिका स्त्री. (तत्.) 1. नील का पौधा 2. चोट लगने या मार पड़ने से शरीर पर पड़ने वाले नीले निशान, नील।

नीलिम वि. (तत्.) नीलिमा युक्त, नीला।

नीलिमा स्त्री. (तत्.) नीलापन।

नीली वि. (तद्.) नीले रंग की (संस्कृत में 'नील का पौधा' और 'नील के रंग की मक्खी' भी 'नीली' कहे जाते हैं)।

नीलोत्पल पुं. (तत्.) नीला कमल, नीलकमल।

नीलोफर पुं. (फा.) नीला कमल, नीलकमल।

नीवार पुं. (तत्.) एक प्रकार का वन में पैदा होने वाला धान, यह बिना जोते-बोए अपने आप उपजता है, इसे पसाई अथवा तिन्नी के चावल भी कहा जाता है।

नीवि स्त्री. (तत्.) 1. स्त्रियों के कटि-भाग में लपेटी गई धोती की गाँठ 2. लहंगे आदि में पड़ी डोरी, नाड़ा 3. मूलधन, पूँजी।

नीवी स्त्री. (तत्.) दे. नीवि।

नीहार पुं. (तत्.) 1. कुहरा, कोहरा 2. हिम, बर्फ 3. तुषार, पाला।

नीहार-जल पुं. (तत्.) ओस।

नीहारिका स्त्री. (तत्.) खगो. रात्रि में धुंधले धब्बे अथवा कुहरे या मेघ के समान आकाश में चमकने वाला हीलियम आदि गैसों से युक्त, खगोलीय द्रव्य का कोई परिदृश्य जो प्रायः किसी खगोलीय पिंड के चारों ओर होता है।

नीहारिकाम वि. (तत्.) 1. नीहारिका के समान चमक वाला 2. धूमिल, धुंधला, अस्पष्ट 3. मेघाच्छन्न।

नीहारिकावाद पुं. (तत्.) दे. नीहारिका सिद्धांत।

नीहारिका सिद्धांत पुं. (तत्.) खगो. एकमत जिसके अनुसार सौर परिवार एवं तारों की उत्पत्ति नीहारिकाओं से ही हुई है।

नुकसान पुं. (अर.) आर्थिक, शारीरिक अथवा अन्य किसी प्रकार की क्षति, चोट अथवा हानि।

नुकसान देह वि. (तत्.) हानिकारक, हानिकर, हानि पहुँचाने वाला, क्षतिकारक दे. नुकसान।

नुकसानी स्त्री. (अर.) विधि. हानि के निराकरण अथवा भरपाई के लिए देय अथवा दावाकृत राशि।

नुकाई स्त्री. (देश.) कृषि. 1. खुरपी से निराने की क्रिया 2. निराने के लिए दी जाने वाली मजदूरी 3. मक्का के भुट्टे आदि के दाने निकालने की एक प्रक्रिया।

नुकीला वि. (देश.) 1. नोक वाला, नोकदार 2. तीक्ष्ण नोक वाला-जैसे नुकीला चाकू लाक्ष. विशेष रूप से सुसज्जित होने से अत्यंत आकर्षक जैसे-नुकीला कृष्ण।

नुक्कड़ पुं. (देश.) 1. नोक के समान निकला हुआ कोना या सिरा 2. सड़क, गली अथवा मकान का सिरा जहाँ मोड़ हो।

नुक्कड़-नाटक पुं. (देश.+तत्.) सामाजिक कल्याण को ध्यान में रखकर गली-मुहल्लों के कोनों (चौराहों आदि नुक्कड़ों) पर खेले जाने वाले छोटे एकांकी नाटक जो सामाजिक-समस्याओं पर